

មន្ទីលការ

៨-១-៧ មន្ទីលការ

ដើម្បីជាព័ត៌មាន ខ្ញុំសូមលើកយកចំណុចធំៗ ខ្លះនៃមន្ទីលការ មករៀបរាប់ដូចតទៅនេះ ។
ពាក្យមន្ទីល មានន័យថា “សេចក្តីចំរើន សេចក្តីសុខ ហេតុដែលនាំឲ្យកើតសេចក្តីសុខ
ចម្រើន សិរីសួស្តី” ។

ដូច្នេះ ការភ្ជាប់ សម្ព័ន្ធ ប្រុស និង ស្រី ឲ្យទៅជាប្តីប្រពន្ធ ជាមន្ទីលមួយដែរ ហៅថា
“មន្ទីលការ”។ គ្រួសារទាំងសង្ខេប(ទាំងខាងប្រុសទាំងខាងស្រី) ទំរៀបចំពិធីនេះឲ្យបាន
សមរម្យទៅតាមប្រពៃណីយើងផង និងឲ្យសមទៅតាម ភ្នែកអ្នកទាំងពួងផង ។
មុននឹងទៅដល់ពិធីរៀបមន្ទីលការ មានការទាក់ទងចូលទៅស្តីដណ្តឹងមុនសិន ដូច្នេះ
តទៅនេះ ខ្ញុំសូមចែកអត្ថបទនេះ ជា ៣ ផ្នែក :

- ១- មុនមន្ទីលការ
- ២- មន្ទីលការ
- ៣- បន្ទាប់មន្ទីលការ។

១- មុនមន្ទីលការ

តាមទំនៀមទម្លាប់ខ្មែរយើង គឺប្រុសទៅដណ្តឹងស្រីពោលគឺគ្រួសារខាងកូន
ប្រុសបន្ទាប់ពីពេញចិត្ត និងកូនក្រមុំណាមួយហើយ តាមបន្ទូល ស្តេច ជ័យរាមាស្ត្រី
មានសេចក្តីថា :

- បើអ្នកណាចង់ដណ្តឹងកូនស្រី ដើម្បីកូនប្រុសរបស់ខ្លួន ត្រូវបញ្ជូនស្រី ៣ នាក់ ហៅថា
“អ្នកចេចូរ” ឲ្យទៅជួបឪពុក ម្តាយ ខាងស្រី ៣ ដង ហើយបញ្ជូនស្រី ៣ នាក់ទៀត
ហៅថា “អ្នកផ្លូវ” ដើម្បីដណ្តឹងកូនស្រីនោះ ។
- ដល់យល់ព្រមហើយគេនាំគ្នា ឆ័ស្វាដក់ស្លាកនៃរូង ។
ដោយការស្តីដណ្តឹង ទាក់ទងនឹងទំនៀមទម្លាប់ខ្មែរ ខ្ញុំសូមលើកយករឿងព្រេង និង
ពាក្យពេចន៍ខ្លះ ដែលដំណាលតៗ មករហូតដល់សព្វថ្ងៃនេះ ។

ក- រឿងមិត្តសម្លាញ់ពីរនាក់ជាអ្នកឃ្លាលក្របី

មាននិទានថាមានបុរសពីរនាក់ជាអ្នកឃ្លាលក្របីជាមួយគ្នា លុះដល់យូរទៅ ក៏ទៅជាមិត្តសម្លាញ់នឹងគ្នា។ ថ្ងៃមួយអ្នកទាំងពីរបាននិយាយពីគ្រួសាររៀងៗខ្លួន ម្នាក់ថាខ្លួនមានកូនប្រុស ម្នាក់ទៀតថាខ្លួនមានកូនស្រី។ អ្នកមានកូនប្រុសក៏សុំស្នើទៅមិត្តមានកូនស្រីថា ខ្ញុំសុំដណ្តឹងកូនស្រីរបស់សម្លាញ់មកធ្វើជាកិរិយារបស់កូនប្រុសខ្ញុំ។ មិត្តមានកូនស្រីក៏សុំខិតហើយដើម្បីជាសក្ខីភាពនៃពាក្យស្តីដណ្តឹងនេះ មិត្តមានកូនប្រុសក៏ស្រាយថ្មកំសំពត់ យកម្លូស្នា ហើយនិយាយថា : ដោយយើងនៅក្នុងព្រៃខ្ញុំគ្មានអ្វីក្រៅពីម្លូស្នានេះ ដូច្នោះយើងចង់ស្នានេះទៅដើម្បីសម្រេចការចង់ស្តានមេត្រីគ្រួសារយើងទាំងពីរ។ ហេតុនេះហើយ បានជាមានពាក្យថា :

“ ស្នាដក់ - ស្នាកន្សែង ” ។

ខ- អំពី អ្នកផ្លូវ អ្នកមហា ថង់រង

ចាស់ ៗ លោកថា អ្នកផ្លូវ អ្នកមហា ថង់រង និង អាចារ្យបង្វិលពពិល ធ្វើឡើងតាមការរៀបអាពាហ៍ពិពាហ៍ របស់ ជាលីក្រីស្នា ដែលជាព្រះរាជបុត្រនៃព្រះបាទស្រីវេស្សន្តរ។

គ-ជ័យហោង-ស្នូស្តីហោង កាលពីព្រេងនាយនៅប្រទេសកម្ពុជា មានបងប្អូនប្រុសពីរនាក់ ជាអ្នកមានកំពូព្រេងសំណាងដ៏អស្ចារ្យ បងឈ្មោះជ័យ ប្អូនឈ្មោះ ស្នូស្តី ។ ពេលមួយ ស្តេចគ្រងរាជ្យ ចូលទិវន្តិត ដោយគ្មានបុត្រសម្រាប់សោយរាជ្យជាបន្ត។ ពួកបុរោហិតព្រមទាំងនាហ្មឺនគ្រូបាចារ្យ ក៏សម្រេចផ្សងរកអ្នកមានបុណ្យដោយលែងសត្វជីវមួយ និង សត្វសេះ មួយ ឲ្យដើររក ។ ដល់ពេលលែងសត្វទាំងពីរនោះទៅ សត្វនោះក៏ដើរឆ្ពោះទៅលំនៅរបស់ ជ័យ និង ស្នូស្តី។ ពួកបុរោហិតក៏សម្រេចលើកអ្នកទាំងពីរឲ្យជិះលើដំរី ជ័យក៏បានជាស្តេច ហើយ ស្នូស្តីជាឧបរាជ ។

នៅពេលអភិសេកស្តេចថ្មីនេះ ប្រជារាស្ត្រស្រែកបន្ទំថា :

ជ័យហោង (ជ័យគឺជ័យជំនះ) គេឆ្លើយថា ជ័យ,

ស្នូស្តីហោង (ស្នូស្តី គឺ ស្នូស្តី) គេឆ្លើយថា ស្នូស្តី

មែនហោង (មែនគឺពិតមែន) គេឆ្លើយថា មែន,

២- មន្ត្រីលក្ខណៈ

នៅថ្ងៃមន្ត្រីលក្ខណៈ កិច្ចសំខាន់ៗដែលធ្វើបន្តបន្ទាប់គ្នា មាន ដូចជា :

ក- ហែកំណត់

គឺការនាំមកនូវ ជំនួន មាន នំ ផ្លែឈើ ដែលខាងប្រុស យកមកជូនខាងស្រី ។

-កូនហែកំណត់មានអ្នកភ្លេងដើរខាងមុខបន្ទាប់មក :

-អាចារ្យ កាន់ស្វាព្រះ

-កូនភ្លេងមួយគូកាន់ជើងពានឈើមានគម្រប (ទៀប)

-កូនកំឡោះកាន់ផ្កាស្លា ដោយមានអ្នកកំដរពីរនាក់ ដើរអម

-លោក មហា ខាងប្រុស កាន់ថង់រង

-អ្នកកាន់ ស្វាមាស ស្វាប្រាក់ មួយគូ

-អ្នកកាន់ថាសជំនួន ដើរតាមក្រោយ ជាគូៗ ។

អ្នកដើរជួរមុខស្ងៀកពាក់តាមប្រពៃណីខ្មែរ។ នៅផ្ទះខាងស្រីកូនក្រមុំ ដោយមានស្រីកំដរពីរនាក់ នៅចាំទទួលកូនហែ ។

លុះកូនហែដល់ផ្ទះខាងស្រីហើយ លោកអាចារ្យ សុំ “ផ្លូវដើរ - ជណ្តើរឡើង”

ទៅលោកមេបាខាងស្រី ។ បន្ទាប់ ឆ្លើយត្រង់គ្នា ដោយលេងពាក្យសំដីកំប្លែងខ្លះផង

កូនហែក៏បានទទួលការអនុញ្ញាតឲ្យចូលក្នុងផ្ទះ។ លុះយកជំនួនទៅ ដាក់ក្នុងបន្ទប់ទទួល

ភ្លៀវហើយ ក៏មានការចរចាគ្នាតាមប្រពៃណីរវាង លោកអាចារ្យ លោកមេបាប្រុស

លោកមេបាស្រី។ លោកអាចារ្យមានមុខងារ ជាអាចារ្យផង ជាមហាផង ជាអ្នកផ្លូវផង ។

នៅទីបញ្ចប់កូនកំឡោះនិងកូនក្រមុំ បំពាក់គ្រឿងអលង្ការ គ្នាទៅវិញទៅមក ។

ក្នុងពិធីនីមួយៗ មានលេងភ្លេងកំដរ លុះដល់ចប់ពិធីមានវាយឃ្លោះបន្ទីរឡើងមុននឹងចាប់ពិ

ធីមួយទៀតជាបន្ត ។

ខ- សែនជូនតា

ការសែនជូនតានេះធ្វើឡើងដើម្បីជំរាបដល់មេបា ជំនួនជីតាខាងកូនក្រមុំដែលចែក ស្ពានទៅ

ហើយ ឲ្យលោកបានជ្រាបពីការមានគ្រួសារនៃកូនក្រមុំ ដែលត្រូវជាសាច់សាលាហិត
ហើយសូមឲ្យលោកអញ្ជើញមកត្រេកអរ ប្រសិទ្ធិពរជ័យដល់អនាគត គូស្វាមី ភរិយា
ទាំងពីរ។ ការនេះជាកិច្ចមួយសំខាន់ណាស់ បើអ្នកណាពុំអាចរៀបមង្គលការឲ្យដល់
ចប់បានទេ គ្រាន់តែបានសែនជូនតា ក៏បាន ដែរ ។ ក្នុងការសែននេះមាន នំ ចំណី ផ្លែឈើ
ម្ហូបអាហារ សាច់ជ្រូក សាច់មាន់ស្ងោរ ជាដើម ។ ចំពោះ នំ មាន នំអន្សម នំគម
នំបត់ នំខ្នុំ នំកងខ្លោង នំយួស នំសំបុកចាប នំកិន ។ល។

គ- កាត់សក់

ពិធីកាត់សក់ ជានិមិត្តរូប នៃ ការសំអាតកាយ និង ចិត្ត ឲ្យដល់កូនក្រមុំ កូនកំឡោះ ។
កូនកំឡោះ អង្គុយខាងស្តាំ កូនក្រមុំ នៅមុខតុមួយ ដែល មានរៀបចំភ្លឺផ្កា ជាក់លំអ
និង តាំងវត្ថុផ្សេងៗ ដើម្បីបួងសួង សូមពរជ័យ ពីជូនតា។ ពិធីនេះចាប់ផ្តើមដោយមាន
ទេវតាប្រុសស្រីមួយគូ ចុះមកពីស្ថានទេវលោក (ដើរត្រូវដោយអ្នកលេងភ្លេងការ)
យកក្រាសកន្ត្រៃមកលក់ឲ្យលោកមហាសេដ្ឋីដោយបានឮថា លោកមានកូនរៀបមង្គល
ការ ថ្ងៃនេះ។ បន្ទាប់ពីលោកអាចារ្យ ជាតំណាងលោកសេដ្ឋីបានទិញរបស់ទាំងនោះមក
គាត់ក៏ចាប់ផ្តើមកាត់សក់ឲ្យកូន កំឡោះ កូនក្រមុំ ។ បន្ទាប់មក ឪពុកម្តាយកូនក្រមុំ
កូនកំឡោះ បងប្អូន ញាតិមិត្ត ទាំងសងខាង ក៏កាត់សក់ឲ្យអ្នក ទាំងពីរ ជាបន្តៗ
ក្នុងបរិយាកាសដ៏សែនរីករាយ។

ឃ- បូតផ្កាស្វា

(ស្វា មានរសចត់ ទំពាជ្រូជាមួយនឹងម្លប់ៗ ជាគ្រឿង រម្ងាប់កិនមាត់)
កូនកំឡោះ ដើម្បីថ្លែងអំណរគុណដល់ឪពុកម្តាយកូនក្រមុំ ជូន
-ផ្កាស្វា ទី ១ ទៅឪពុកកូនក្រមុំ
-ផ្កាស្វា ទី ២ ទៅម្តាយកូនក្រមុំ
-ផ្កាស្វា ទី ៣ ទៅបងប្រុស (ឬមីនមាកូនក្រមុំ)
ពិធីនេះទាក់ទងនឹងរឿងព្រេងមួយដំណាលថា៖ កាលណោះមានបុរស៤នាក់ ទៅរៀនវិជ្ជា
ផ្សេងៗគ្នា។ ម្នាក់រៀនខាងបាញ់ព្រួញ ម្នាក់ខាងទស្សន៍ទាយ ម្នាក់ខាងប្រស់មនុស្សស្លាប់
ឲ្យមានជីវិតឡើងវិញ ម្នាក់ទៀតខាងមុជចុះក្នុងទឹក។ ដល់ពេលរៀនចប់កាលណាក៏នាំគ្នា

ទាំងនោះ វិលមកផ្ទះវិញ។ នៅតាមផ្លូវ មកដល់ព្រែកមួយ អ្នកចេះទាយនិយាយ
ថានៅពេលបន្តិចទៀតនេះ នឹងមានសត្វស្លាប“វាយោកក្ស”មួយពាំយុវតីម្នាក់ដើម្បីយក
ទៅធ្វើជាករិយា។ គាប់ជួនពេលជាមួយគ្នានោះ ព្រះរាជបុត្រីព្រះនាមខេមរី នៃព្រះបាទ
គ្រាម កំពុងមុជទឹកលេងក្នុងទឹកស្ទឹង ស្រាប់តែមានសត្វស្លាបមួយហើរមក ឆក់ពាំយក
បាត់ទៅ។លុះសត្វនោះហើរដល់ព្រែក បុរសដែលចេះបាញ់ក៏យកឆ្នួយិតបាញ់ត្រូវ
សត្វស្លាបនោះភ្លាម ធ្វើឲ្យព្រះរាជធីតា ធ្លាក់លិចក្នុងទឹក បាត់ទៅ ។

បុរសចេះមុជទឹក ក៏លោតទៅក្នុងទឹក ស្រង់យកនាងនោះមកដាក់លើគោក។ តែនាងនោះ
បាត់បង់ជីវិតទៅហើយ។ បុរសចេះប្រស់ ក៏ប្រស់ នាងឲ្យរស់ឡើងវិញបានដូចបំណង។
ដោយឃើញនាងនោះមានរូបឆោមល្អ អ្នកទាំងនោះក៏ចង់បាននាងនោះ ធ្វើជាករិយារៀងៗ
ខ្លួន។ ដោយដោះស្រាយពុំកើត ក៏យករឿងនេះទៅក្រាបទូលព្រះពោធិសត្វ សូមឲ្យ
ព្រះអង្គ ជួយកាត់សេចក្តី។ ព្រះពោធិសត្វ ក៏មាន បន្ទូលថា :

- នាងនោះត្រូវបានទៅអ្នកស្រង់នាងចេញពីក្នុងទឹកព្រោះថា អ្នកនោះបានប៉ះពាល់ខ្លួន
ប្រាណនាង មុនគេ ,
- អ្នកចេះទាយ ត្រូវទុកជាឪពុករបស់នាង
- អ្នកចេះប្រស់ ត្រូវទុកជាម្តាយរបស់នាង
- អ្នកចេះបាញ់ព្រួញត្រូវទុកជាបងប្រុសរបស់នាង

បន្ទាប់មកព្រះពោធិសត្វបានបញ្ជាឲ្យអ្នកចេះមុជក្នុងទឹក រៀបចងផ្កាស្លា ជាបីប៉ូ,
-ប៉ូធំ មានដោតម្លូ ២១ សន្លឹក និងស្លា ២១ ផ្លែ សម្រាប់ សម្តែងការជឿគុណដល់ឪពុក,
-ប៉ូកណ្តាលមានដោតម្លូ១២សន្លឹកនិងស្លា១២ ផ្លែ សម្រាប់សម្តែងការជឿគុណដល់ម្តាយ,
-ប៉ូតូចមានដោតម្លូ៦សន្លឹក និង ស្លា ៦ផ្លែ សម្រាប់ សម្តែងការជឿគុណដល់បងប្រុស ។
មុននឹងជូនផ្កាស្លា ទៅឪពុកម្តាយ និង បងប្រុស អ្នកភ្លេងច្រៀង(បទកាត់ខាន់ស្លា)
បណ្តាំម្តាយទៅកូនស្រី ហើយរំលឹកកាលពីម្តាយពពោះ រួចមកបានខំចិញ្ចឹមបីបាច់ថែរក្សា
អប់រំរហូតមកដល់ពេលរៀបអាពាហ៍ពិពាហ៍នេះ ។

ង- បន្ទិលពពិល

ពពិលទាំងអស់មាន៣ មួយៗធ្វើអំពីលោហធាតុ មានរាងជាស្លឹកពោធិ៍ហើយនៅចុងស្លឹក

ពោធិ៍ គេបិទទៀន ដែលអុជនៅពេលបង្វិលពពិល ។

កូនកំឡោះ ក្រមុំ អង្គុយដូចពេលចងដៃដែរ។ អាចារ្យ ព្រមទាំងគូស្វាមីភរិយា ៧ គូទៀត អង្គុយនៅជុំវិញ កូន កំឡោះ ក្រមុំ ។ ស្វាមីភរិយាទាំង៧នេះ សុទ្ធតែជាអ្នកពុំដែល បែកបាក់គ្រួសារ ពោលគឺសុទ្ធតែបានគ្នាជាប្តីប្រពន្ធតាំងពីកំឡោះ ក្រមុំ រហូតមក ។ ការអង្គុយជុំវិញជារង្វង់មូលនេះ ប្រៀបដូចជារបងការពារកុំឲ្យសត្រូវខ្មោចបិសាច ចូល មកបៀតបៀនដល់កូន កំឡោះ ក្រមុំ បាន ។

លោកអាចារ្យសូត្រធម៌ប្រសិទ្ធិពរ(ធម៌ជយន្តោ)ផង ហុចពពិលទៅអ្នកអង្គុយខាងឆ្វេង ដៃគាត់ផង មួយម្តងៗ រហូតដល់អស់ពពិលទាំង៣ ។ លុះពពិលធ្វើដំណើរបាន៧ជុំហើយ ទើបគាត់ប្រមូលពពិលទាំង៣នោះមកវិញ កាន់ផ្កាបង្កា រួចផ្តុំផ្សែងទៀនទៅលើកូនប្រុស កូនស្រី រហូតទាល់តែ ទៀនទាំង៣នោះ រលត់អស់ ។

ដំណើរពពិល ដោយឧកញ៉ាមហាមន្ត្រី ញឹកនូវ

ពពិលទាំង៣ ត្រូវចេញមួយម្តងៗ ពីដៃអាចារ្យ មកអ្នកមហា បន្តៗគ្នាជាលំដាប់ ប្រទេក្សិណ ជុំវិញអ្នកសាមីខ្លួន ទាំងពីរ ។

ដំណើរដែលនឹងហុចគ្នា នឹងទទួលគ្នា ត្រូវធ្វើដូចមាន អធិប្បាយ ដូចតទៅនេះ ៖

- ហុចទៅនឹងដៃឆ្វេង
- ទទួល ត (ទទួលនឹងដៃឆ្វេង)
- ទទួលមកហើយ (កាន់ចំពីមុខ)
- យកដៃស្តាំ មកកាន់ទៀត
- ហើយលើកឲ្យខ្ពស់ឡើង
- ដាក់ ទាប បន្តិច មក
- យកដៃស្តាំបក់អណ្តាតភ្លើងទៀន
- បញ្ជូលកូនក្រមួនក្រមួប ទៅឲ្យអ្នកសាមីខ្លួនទាំងពីរ
- រួចទើបហុចតទៅអ្នកខាងឆ្វេងដៃ
- ធ្វើយ៉ាងនេះដរាបលុះតែលោកអាចារ្យឲ្យឈប់។

ច- សំពះផ្លើម - ចង់ដៃ

កូនកំឡោះក្រមុំអង្គុយក្រាបទទ្ធិមគ្គុយដៃគង់លើខ្នើយទ្រដាវ កូនកំឡោះអង្គុយខាងស្តាំកូន
ក្រមុំ។ លោកអាចារ្យ ចាប់ផ្តើមយកអំបោះសរសៃសំឡីដែលជ្រលក់ក្នុងទឹកមន្ត មកចង
កង់ដៃ កូនកំឡោះក្រមុំ។ បន្ទាប់មកក៏ប្រសិទ្ធិពរជ័យដោយឧទ្ទិសដល់គុណព្រះពុទ្ធ ព្រះធម៌
ព្រះសង្ឃ ជាដើម សូមឲ្យអ្នកទាំងពីរបានជួបតែនឹងសេចក្តីសុខ សេចក្តីចំរើន គ្រប់ប្រការ
។ បន្ទាប់មក ឪពុកម្តាយកូនស្រីកូនប្រុស និង បងប្អូនញាតិមិត្ត ក៏ចូលមកចង់ដៃ
អ្នកទាំងពីរ បន្តៗគ្នា ។ នៅពេលនោះ អ្នកភ្លេង លេងបទចង់ដៃ ។

ឆ- បាចផ្កាស្វា

បន្ទាប់មក លោកអាចារ្យឲ្យសញ្ញាដល់ឪពុកម្តាយញាតិមិត្តទាំងអស់ បាចផ្កាស្វា
ទៅលើសាមីខ្លួនទាំងពីរ ។
បន្ទាប់មក ស្វាមីកាន់ស្បែករិយា ដើរទក្សិណ ៣ ជុំ ហើយក៏ចូលក្នុងបន្ទប់ផ្សំដំណេក
ដោយភ្លេងលេងបទព្រះថោងនាងនាគ ។
ចាប់តាំងពីពេលនេះទៅ អ្នកទាំងពីរជាស្វាមីភរិយាគ្នា ចំពោះភ្នែកអ្នកទាំងពួងក្នុងសង្គម។

៣- បន្ទាប់ពីមន្តលការ

បីថ្ងៃក្រោយមកគូស្វាមីភរិយាថ្មីថ្លោងនាំគ្នាទៅវត្ត ដោយមានម៉ែឪត្រួសារទៅជាមួយផង។
អ្នកទាំងពីរបាននាំចង្ហាន់ទៅប្រគេនព្រះសង្ឃជាចៅអធិការ ឬជាគ្រូធ្លាប់បង្ហាត់បង្រៀនកូន
ប្រុស ដើម្បីសុំពរជ័យពីព្រះអង្គ ដោយព្រះអង្គបាចផ្កាស្វាឲ្យ ។

ពាក្យទូន្មាន ដល់ស្វាមី ភរិយា តាម សីលធម៌

ស្វាមីត្រូវ ទំនុកបម្រុង ដោយស្មារតីទាំងឡាយ៥យ៉ាង គឺ :

- ១-ដោយការរាប់អានជាភរិយាពេញទី
- ២-ដោយមិនមើលងាយ
- ៣-ដោយមិនប្រព្រឹត្តក្បត់ចិត្ត
- ៤-ដោយប្រគល់ឲ្យជាធំ (ក្នុងការផ្ទះ)
- ៥-ដោយការឲ្យគ្រឿងតែងខ្លួន ។

ភរិយា ដែលស្វាមីទំនុកបម្រុងដោយស្មារតីទាំងឡាយ ឥយ៉ាងនេះឯងហើយ

រមែងអនុគ្រោះស្វាមីដោយស្មារតីទាំងឡាយ ឥយ៉ាងវិញ គឺ :

- ១-ចាត់ចែងការងារដោយល្អ
- ២-សង្គ្រោះជនជាញាតិទាំងពីរខាង ដោយល្អ
- ៣-មិនប្រព្រឹត្តិក្បត់ចិត្ត
- ៤-ថែទាំទ្រព្យដែលស្វាមីរកបានមក
- ៥-ឈ្នួសមិនខ្ជិលច្រអូសក្នុងកិច្ចការសព្វគ្រប់ ។

សេចក្តីបន្ថែមលើអត្ថបទ "មន្ត្រីលក់"

នៅពេលបង្វិលពពិល លោកអាចារ្យ ច្រើននាំសូត្រធម៌ ប្រសិទ្ធិពរ ជយន្តោ...

ដូចតទៅនេះ ៖

**ជយន្តោ ពោធិយា មូលេ សក្យានំ នន្ទិវឌ្ឍនោ ឯវំ តំ វិជយោ ហោហិ ជយស្សុ
ជយមន្តលេ អបរាជិតបល្លន្តេ សីសេ បឋវិហោតុរេ អតសេកេ សព្វពុទ្ធានំ អគ្គប្បត្តោ
បមោទតិ**

-ព្រះសម្មាសម្ពុទ្ធត្រង់ញ៉ាំងសេចក្តី ត្រេកអរនៃសក្យៈទាំងឡាយឲ្យចម្រើន ព្រះអង្គ
ត្រង់ឈ្នះមារ ហើយបានដល់នូវភាពជាបុគ្គលប្រសើរបំផុតត្រង់រីករាយ (ចំពោះធម៌ដែល
ព្រះអង្គត្រាស់ដឹង)លើអបរាជិតបល្ល័ង្ក ជាជយមន្ត្រីលក់ទៀបគល់ពោធិព្រឹក្សត្រង់ផ្ចិតផែនដី
ដូចជាស្វីកល្យក ជាទីអភិសេកនៃព្រះពុទ្ធគ្រប់ព្រះអង្គ(យ៉ាងណាមិញ) សូមឲ្យអ្នកជា
បុគ្គលមានជំនះឈ្នះមារ(អស់សត្រូវ)យ៉ាងនោះឯង,

-សុនក្ខត្តិ សុមន្តលំ សុបតាតិ សុហុទ្ធិតិ សុខនោរា សុមុហុត្តោ ច សុយិដ្ឋិ ព្រហ្មចារិ
សុ, -ពេលណាដែលសត្វទាំងឡាយ ប្រព្រឹត្តល្អដោយ កាយ វាចា ចិត្ត
ពេលនោះឈ្មោះថាជានក្ខត្តបុក្សល្អជាមន្ត្រីលក់ ជាពេលភ្នំស្វាណល្អ ជាពេលនៃអរុណារះល្អ
ជាខណៈល្អ ជាយាមល្អ ទានដែលបុគ្គលបានបូជាហើយដល់ព្រហ្មចារិបុគ្គលទាំងឡាយ
ក្នុងពេលនោះ ឈ្មោះថា ជាគ្រឿងបូជាល្អ,

-បទក្ខិណំ កាយកម្មំ វាចាកម្មំ បទក្ខិណំ បទក្ខិណំ បនោកម្មំ បទក្ខិណំ បទក្ខិណំ,

- (ក្នុងថ្ងៃនោះ) កាយកម្មក៏ឈ្មោះថានាំឲ្យមានសេចក្តីចំរើន វចីកម្មក៏ឈ្មោះថានាំឲ្យមាន
សេចក្តីចំរើន មនោកម្មក៏ឈ្មោះថានាំឲ្យមានសេចក្តីចំរើន សេចក្តីប្រាថ្នាទាំងឡាយ
របស់អ្នកទាំងនោះ ក៏ឈ្មោះថានាំឲ្យមានសេចក្តីចំរើន,

- **បទភិណ្ឌានិ កត្វាន លតន្តត្ថេ បទភិណ្ឌោ,** - បុគ្គលដែលបានធ្វើនូវ កាយកម្ម វចីកម្ម
មនោកម្ម គួរដល់សេចក្តីចំរើនយ៉ាងនេះហើយក៏រមែងបាននូវប្រយោជន៍ដ៏ចំរើនទាំងឡាយ

៧២៣

វិលទៅទំព័រចាស់វិញ ដោយចុចលើព្រួញ « ← » ដែលនៅកៀនកញ្ចក់ខាងលើ និង ខាងឆ្វេង ។